

# Antimillli ünsürlərin xisləti

Fevralın 19-da Vaşinqtonda bir qrup antimillli ünsür təxribat xarakterli hərəkətlərə yol verərək, mühafizə olunan əraziyə daxil olmağa cəhdlər etdi. Azərbaycan Respublikası Prezidentinin Təhlükəsizlik Xidməti və ABŞ polisinin birlikdə operativ müdaxiləsi nəticəsində vəziyyət nəzarət altına alındı, antimillli ünsürlər ərazidən uzaqlaşdırıldı. Azərbaycanın ABŞ-dəki səfirliyinin yaydığı bəyanatda da qeyd edilir ki, Prezident kortəji mehmanxana ərazisinə yaxınlaşarkən etirazçılar mühafizə olunan əraziyə zorla daxil olmağa cəhd edib və Prezident avtomobilinə yönəlmiş hücum aktları həyata keçiriblər.

Dövlət başçısını mühafizə edən nəqliyyat vasitəsinin hərəkətinə maneçilik törədilməsinin və ya fiziki müdaxilə olunmasının ciddi təhlükəsizlik təhdidi yaratdığı nəzərə alınaraq, Prezidentin Təhlükəsizlik Xidmətinin dərhal müdaxilə etməkdən başqa seçimi qalmayıb. Həyata keçirilən tədbirlər standart əməliyyat prosedurlarına uyğun olaraq yalnız təhlükəsizlik və mühafizənin təmin olunmasına yönəlib.

Milli Məclisin deputatı Vüqar Rəhimzadə qəzetimizə açıqlamasında bildirib ki, Vaşinqtonda təxribata cəhd edən antimillli ünsürlər ABŞ-dəki şovinist erməni dairələrinin cızdığı ssenariləri həyata keçirməyə cəhdlər göstərməklə kimliklərini bir daha nümayiş etdirdilər: "Vətənə xəyanət yolu tutanların hansı aqibəti yaşadıkları məlumdur. Şəxsi ambisiyalarının quluna çevrilən bu antimillli ünsürlər xarici dairələrin ölkəmizə qarşı hazırladıkları planları icra etməklə nə qədər mənafeviyatsız olduqlarını təsdiqləyirlər. Ümummillli Lider Heydər Əliyevin bir fikrini xatırlatmaq istəyirəm: "Vətənpərvərlik insanın daxilindəki duyğudur. Əgər bunlar yoxdursa, o insan mənafeviyatsızdır". Ulu Öndər eyni zamanda bildirmişdi ki, şəxsi rifahla ictimai borcu, tamahkarlıqla vicdanlılığı hər bir kəs özü seçir", - deyər deputat əlavə edib.

V.Rəhimzadə qeyd edib ki, Vaşinqtonda baş verən təxribatda antimillli ünsürlərə, xəyanətkarlara ilk dəstək verən qurumun erməni diaspor təşkilatı ANCA və Azərbaycan xalqının və dövlətinin qatı düşməni olan ermənipərəst Frenk Pallonenin olması bu qüvvələrin birgə fəaliyyət

yət göstərdiklərini təsdiqləyir. Frank Pallone uzun illərdir erməni lobbisi ilə işbirliyində olaraq hər zaman Azərbaycanın maraqlarına qarşı qərəzli mövqe ortaya qoyub. Onun da keçmiş senator Bob Menendez kimi erməni lobbistəşkilatlarından maliyyə aldığı sırr deyil. "Ermənipərəst keçmiş senator Bob Menendezin korrupsiya və rüşvət-xorluğa görə məhkum olunması bu şəbəkənin əsl mahiyyətini ifşa etdi. Dövlətimizə qarşı yönələn bədnam 907-ci düzəlişin təşəbbüskarı və müəlliflərindən biri də Pallone olub. Pallone kimi ermənipərəstin, ANCA kimi təşkilatların fəaliyyəti birbaşa ölkəmizin maraqlarına qarşı yönəlib. Bu qüvvələr xəyanətkarlardan, antimillli ünsürlərdən öz maraqları üçün istifadə edirlər. Bu cür təxribatlar dövlətimizin güclənməsinə, müstəqil siyasət yürütməsinə, xalqımızın iradəsinə qarşı yönəlib. Məqsəd Azərbaycanın artan beynəlxalq nüfuzuna zərbə vurmaq, uğurlarına kölgə salmaqdır. Azərbaycan tarixi Zəfəri, suverenliyinin tam bərpası ilə yeni reallıqlar yaradıb. Bu reallıqlar ölkəmizin beynəlxalq münasibətlər sistemində yerini və rolunu daha da möhkəmləndirib", - deyər V.Rəhimzadə bildirib.

Deputat vurğulayıb ki, Azərbaycanın sülh və əməkdaşlıq gündəliyinin müəllifi kimi nüfuz qazanması özündə bütün çağırışları ehtiva edir. Bu gün Azərbaycan-ABŞ münasibətlərində yeni səhifənin açılması, strateji tərəfdaşlıq əlaqələrinin bütün sahələrdə yüksələn xətlə inkişafı təbii ki, bəzi dairələrdə qısqançlıqla qarşılanır. ABŞ Prezidenti Donald Trampın təşəbbüsü ilə yaradılan Sülh Şurasının təsisçi üzvü olmaq Azərbaycanın dünya si-



yasətində söz sahibliyinin növbəti təzahürüdür. Uğurlarımızın fonunda antimillli ünsürlərin xarici dairələrin göstərişi ilə etdikləri cəhdlərin nə qədər mənasız, yersiz olduğu aydın görünür.

Azərbaycanın bu zirvəyə ədalət və beynəlxalq hüquqa söykənən müstəqil siyasəti ilə çatdığını deyən V.Rəhimzadə bildirib ki, erməni lobbisi, anti-Azərbaycan dairələr, öz ölkəsinə düşmən kəsilən bu antimillli ünsürlər, xəyanətkarlar istəklərinə heç vaxt nail ola bilməyəcəklər. "Azərbaycan müstəqil daxili və xarici siyasət həyata keçirən, milli maraqlarını hər şeydən üstün tutan qüdrətli dövlətdir. Azərbaycan xalqının milli birliyini və həmrəyliyi sarsıtmaq mümkün deyil. Tarixin müxtəlif mərhələlərində kənar müdaxilələrə, məhrumiyyətlərə baxmayaraq, xalqımız milli kimliyini, mübarizə ruhunu qoruyub saxlayıb, öz ideallarına həmişə sadıq qalıb. Azərbaycan çoxəsrlik mənafevi-mədəni irsə sahib qədim diyar və sivilizasiyaların qovşağında yerləşən tolerantlıq məkanı kimi geniş şöhrət qazanıb. Ulu Öndərin şah əsəri olan güclü Azərbaycan dövləti öz suverenliyini, müstəqilliyini qorumağa qadir olduğunu 44 günlük Vətən müharibəsində, bir günlük antiterror tədbirlərində zəfərləri ilə sübuta yetirib. Xalq-iqtidar birliyi bütün uğurlarımızın əsasıdır. Bu reallıqları görmədən gələnlər siyasi korlardır", - deyər deputat bildirib.

**Əsmər QARDAŞXANOVA,**  
"Azərbaycan"